

SENTENZA TAL-QORTI TAL-ĠUSTIZZJA (It-Tielet Awla)

27 ta' Ottubru 2011 *

Fil-Kawża C-47/10 P,

li għandha bħala sugġett appell skont l-Artikolu 56 tal-Istatut tal-Qorti tal-Ġustizzja tal-Unjoni Ewropea, ipprezentat fis-27 ta' Jannar 2010,

Ir-Repubblika tal-Awstrija, irrappreżentata minn E. Riedl, bħala aġent, assistit minn M. Núñez Müller u J. Dammann, Rechtsanwältin,

rikorrenti,

il-partijiet l-oħra fil-kawża li huma:

Scheucher-Fleisch GmbH, stabbilita f'Ungerdorf (l-Awstrija),

Tauernfleisch Vertriebs GmbH, stabbilita fi Flattach (l-Awstrija),

* Lingwa tal-Kawża: Il-Ġermaniż.

Wech-Kärntner Truthahnverarbeitung GmbH, stabbilita fi Glanegg (l-Awstrija),

Wech-Geflügel GmbH, stabbilita f'Sankt Andrä (l-Awstrija),

Johann Zsifkovics, residenti fi Vjenna (l-Awstrija),

irrapprezentati minn J. Hofer u T. Humer, Rechtsanwälte,

rikorrenti fl-ewwel istanza,

Il-Kummissjoni Ewropea, irrapprezentata minn V. Kreuzsitz u A. Stobiecka-Kuik, bħala aġenti, b'indirizz għan-notifika fil-Lussemburgu,

konvenuta fl-ewwel istanza,

IL-QORTI TAL-ĠUSTIZZJA (It-Tielet Awla),

komposta minn K. Lenaerts, President tal-Awla, J. Malenovský, R. Silva de Lapuerta (Relatur), G. Arestis, u T. von Danwitz, Imħallfin,

Avukat Ġenerali: Y. Bot,
Reġistratur: K. Malacek, Amministratur,

wara li rat il-proċedura bil-miktub u wara s-seduta tal-14 ta' April 2011,

wara li semgħet il-konklużjonijiet tal-Avukat Ġenerali, ipprezentati fis-seduta tad-9 ta' Ġunju 2011,

tagħti l-preżenti

Sentenza

- 1 Permezz tal-appell tagħha, ir-Repubblika tal-Awstrija titlob l-annullament tas-sentenza tal-Qorti tal-Prim'Istanza tal-Komunitajiet Ewropej (li issa saret il-Qorti Ġenerali), tat-18 ta' Novembru 2009, *Scheucher-Fleisch et vs Il-Kummissjoni* (T-375/04, Ġabra p. II-4155, iktar 'il quddiem is-"sentenza appellata"), li biha hija annullat id-Deciżjoni tal-Kummissjoni C (2004) 2037 finali, tat-30 ta' Ġunju 2004, rigward l-Għajnuna mill-Istat NN 34A/2000 dwar il-programmi ta' kwalità u t-tikketti "AMA-Biozeichen" u "AMA-Gütesiegel" (iktar 'il quddiem id-"deciżjoni kontenzjuża"), mogħtija mir-Repubblika tal-Awstrija favur il-qasam agroalimentari.

Il-kuntest ġuridiku

- 2 Il-premessi 1 sa 3 u 8 tar-Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu [88] tat-Trattat tal-KE (ĠU Edizzjoni Speċjali bil-Malti, Kapitolu 8, Vol. 1, p. 339), jipprovdu:

“(1) Billi, mingħajr preġudizzju għar-regoli speċjali tal-proċedura mqiegħda fir-regolamenti għal ċerti setturi, dan ir-Regolament għandu japplika sabiex jgħin fis-setturi kollha; billi, għall-għan li jkunu applikati l-Artikoli [73] u [87] tat-Trattat, il-Kummissjoni għandha kompetenza speċifika taħt l-Artikolu [88] tiegħu sabiex tiddeċiedi dwar il-kompatibilità ta' għajjnuna Statali mas-suq komuni meta jirrevedi l-għajjnuna eżistenti, meta jkun qiegħed jieħu deċiżjonijiet dwar għajjnuna ġdida jew mibdula u meta tieħu azzjoni li tirrigwarda nuqqas ta' konformità mad-deċiżjonijiet tagħha jew mal-ħtieġa f'dik li hi notifika;

(2) Billi l-Kummissjoni, f'konfomità mal-liġi tal-każ [ġurisprudenza] tal-Qrati tal-Ġustizzja tal-Komunitajiet Ewropej, żviluppat prattika konsistenti għall-applikazzjoni ta' l-Artikolu [88] tat-Trattat u poġġiet ċerti regoli u prinċipji tal-proċedura f'numru ta' komunikazzjonijiet; billi huwa xieraq, b'veduta li jkunu assigurati proċeduri effettivi u effiċjenti skond l-Artikolu [88] tat-Trattat, sabiex tingabar u tkun rinforzata din il-prattika permezz ta' regolament;

(3) Billi regolament proċedurali dwar l-applikazzjoni ta' l-Artikolu [88] tat-Trattat iżid it-trasparenza u ċertezza legali;

[...]

(8) Billi fil-kazijiet kollha fejn, b'riżultat ta' l-abbozz preliminari, il-Kummissjoni ma tistax issib fejn l-għajnuna hija kompatibbli mas-suq komuni, il-proċedura ta' investigazzjoni formali għandha tinfetħ sabiex tgħin lill-Kummissjoni tiġbor l-informazzjoni kollha li għandha bżonn sabiex tistma l-kompatibilità ta' l-għajnuna u sabiex tippermetti lill-partijiet interessati biex jissottomettu l-kummenti tagħhom; billi d-drittijiet tal-partijiet interessati jistgħu jkunu salvagwardjati bl-aħjar mod fi ħdan il-qafas tal-proċedura ta' investigazzjoni formali msemmija fl-Artikolu [88](2) tat-Trattat.

[...]"

3 L-Artikolu 1 tar-Regolament Nru 659/1999 jipprovdi:

“Għall-għan ta' dan ir-Regolament,

[...]

(h) ‘parti interessata’ għandha tfisser kull Stat Membru u kull persuna, impriża jew assoċjazzjoni ta' impriži li l-interessi tagħhom jistgħu jkunu affettwati bl-għoti ta' għajnuna, b'mod partikolari l-benefiċjarju ta' l-għajnuna, impriži li jikkompetu bejniethom u assoċjazzjonijiet tal-kummerċ.”

4 Taħt il-Kapitolu II ta' dan ir-regolament, intitolat “Proċedura dwar għajnuna notifikata”, l-Artikolu 4 tiegħu, intitolat “Abbozz [eżami] preliminari tan-notifika u deċiżjonijiet tal-Kummissjoni”, jipprovdi:

“1. Il-Kummissjoni għandha teżamina n-notifika malli tirċevieha. Mingħajr preġudizzju għal l-Artikolu 8, il-Kummissjoni għandha tiehu deċiżjoni skond il-paragrafi 2, 3 jew 4.

2. Fejn il-Kummissjoni, wara eżami preliminari, issib li l-mizura notifikata ma tikkostitwixix għajnuna, għandha tirreġistra dik is-sejba permezz ta' deċiżjoni.

3. Fejn il-Kummissjoni, wara eżami preliminari, issib li ma tqajjem l-ebda dubju f'dik li [dwar i]l-kompatibilità mas-suq komuni ta' mizura notifikata, safejn taqa' fi ħdan l-iskop ta' l-Artikolu [87(1) KE], għandha tiddeċiedi li l-mizura hija kompatibbli mas-suq komuni [...]. Id-deċiżjoni għandha tispeċifika liema eċċezzjoni taht it-Trattat kienet applikata.

4. Fejn il-Kummissjoni, wara eżami preliminari, issib li tqajjmu dubji dwar il-kompatibilità mas-suq komuni ta' mizura notifikata, għandha tiddeċiedi jekk għandhomx jibdew proċeduri skond l-Artikolu [88(2) KE] [...]

5. Id-deċiżjonijiet li saret referenza għalihom fil-paragrafi 2, 3 u 4 għandhom jittieħdu fi żmien xahrejn. Dak il-perjodu għandu jibda l-għada tar-riċevuta ta' notifika kompluta. In-notifika għandha tkun ikkunsidrata li hija kompluta jekk, fi żmien xahrejn mir-riċevuta tagħha, jew mir-riċevuta ta' kull informazzjoni oħra meħtieġa, il-Kummissjoni ma teħtieġ ebda informazzjoni oħra. Dan il-perjodu jista' jkun estiż bil-kunsens sew tal-Kummissjoni u sew ta' l-Istati Membri kkonċernati. Fejn xieraq, il-Kummissjoni tista' tiffissa limiti ta' żmien iqsar.

6. Fejn il-Kummissjoni ma tkunx ħadet deċiżjoni f'konformità mal-paragrafi 2, 3 jew 4 fil-perjodu mqiegħed [stabbilit] fil-paragrafu 5, l-għajnuna għandha tinftiehem li kienet awtorizzata mill-Kummissjoni. L-Istat Membru kkonċernat jista' minħabba dan jimplementa l-mizuri in kwistjoni wara li jagħti lill-Kummissjoni notifika minn qabel dwar dan, hlief jekk il-Kummissjoni tieħu deċiżjoni skond dan l-Artikolu f'perjodu ta' 15-il jum tax-xogħol wara r-riċevuta tan-notifika."

- 5 Taħt l-istess Kapitolu II, l-Artikolu 6 tal-imsemmi regolament, intitolat “Proċedura ta’ investigazzjoni formali”, jipprovdi fil-paragrafu 1:

“Id-deċizzjoni li tinbeda l-proċedura ta’ investigazzjoni formali għandha tiġbor fil-qosor l-kwistjonijiet rilevanti tal-fatti u liġi, għandha tinkludi stima preliminari tal-Kummissjoni dwar il-karattru tal-miżura [ta’ għajjnuna] proposta u għandha tqiegħed [tesponi] id-dubji dwar il-kompatibilità tagħha mas-suq komuni. Id-deċizzjoni għandha ssejjaħ lill-Istat Membru kkonċernat u lil partijiet interessati oħra sabiex jissottomettu l-kummenti f’perjodu preskritt li normalment m’għandux ikun aktar minn xahar. F’kazijiet ġustifikati, il-Kummissjoni tista’ testendi l-perjodu preskritt.”

- 6 Taħt il-Kapitolu III, intitolat “Proċedura li tirrigwarda għajjnuna kontra l-liġi”, l-Artikolu 13 tar-Regolament Nru 659/1999 jipprovdi, taħt it-titolu “Deċizzjonijiet tal-Kummissjoni”:

“1. L-eżami ta’ għajjnuna legali possibli għandu jirriżulta f’deċizzjoni skond l-Artikolu 4(2), (3) jew (4). Fil-każ ta’ deċizzjonijiet sabiex tinbeda l-proċedura ta’ investigazzjoni formali, il-proċeduri għandhom jingħalqu permezz ta’ deċizzjoni skond l-Artikolu 7. Jekk Stat Membru jonqos milli jikkonforma ma’ inġunzjoni ta’ informazzjoni, dik id-deċizzjoni għandha tittiehed abbażi ta’ l-informazzjoni disponibbli.

2. F’kazijiet ta’ għajjnuna possibilment illegali u mingħajr preġudizzju għal l-Artikolu 11(2), il-Kummissjoni m’għandhiex tkun marbuta mal-limitu ta’ żmien imqiegħed fl-Artikoli 4(5), 7(6) u 7(7).

3. L-Artikolu 9 għandu japplika *mutatis mutandis*.”

- 7 Taħt il-Kapitolu VI, intitolat “Partijiet interessati”, l-Artikolu 20 ta’ dan ir-regolament jistabbilixxi, taħt it-titolu “Drittijiet tal-partijiet interessati”:

“1. Kull parti interessata tista’ tissottometti kummenti skond l-Artikolu 6 wara deċiżjoni tal-Kummissjoni li tinbeda l-proċedura ta’ investigazzjoni formali. Kull parti interessata li sottomettiet dawn il-kummenti u kull benefiċjarju ta’ għajnuna individwali għandha tintbghatilhom kopja tad-deċiżjoni meħudha mill-Kummissjoni skond l-Artikolu 7.

2. Kull parti interessata tista’ tinforma lill-Kummissjoni dwar kull allegata għajnuna llegali u dwar kull allegat użu hażin ta’ għajnuna. Fejn il-Kummissjoni tikkonsidra li abbażi ta’ l-informazzjoni fil-pussess tagħha m’hemmx raġunijiet biżżejjed biex tingħata opinjoni dwar il-każ, għandha tinforma lill-parti interessata b’dan. Fejn il-Kummissjoni tiegħu deċiżjoni fuq każ li jikkonċerna s-suġġett ta’ l-argument ta’ l-informazzjoni fornuta, għandha tibghat kopja ta’ dik id-deċiżjoni lill-parti interessata.

3. Fuq talba tagħha, kull parti interessata għandha tikseb kopja ta’ kull deċiżjoni skond l-Artikoli 4 u 7, l-Artikolu 10(3) u l-Artikolu 11.”

- 8 L-Artikolu 64 tar-Regoli tal-Proċedura tal-Qorti Ġenerali jsemmi l-miżuri ta’ organizzazzjoni tal-proċedura quddiem il-Qorti Ġenerali u l-Artikolu 81 tal-istess regolament jirreferi għall-kontenut tas-sentenzi tal-Qorti Ġenerali.

Il-fatti li wasslu għall-kawża

- 9 Il-fatti li wasslu għall-kawża kienu spjegati fil-punti 1 sa 12 tas-sentenza appellata. Għall-finijiet ta' dan l-appell, għandhom jiġu rilevati l-fatti preċedenti li ġejjin.

- 10 Fl-1992, ir-Repubblika tal-Awstrija adottat il-liġi federali dwar l-istabbiliment tal-korp regolatorju tas-suq "Agrarmarkt Austria" (Bundesgesetz über die Errichtung der Marktordnungsstelle "Agrarmarkt Austria") (BGBl. 376/1992, iktar 'il quddiem l-"AMA-Gesetz 1992").

- 11 L-imsemmija liġi tistabbilixxi persuna ġuridika rregolata mid-dritt pubbliku, imsemmija "Agrarmarkt Austria" (iktar 'il quddiem l-"AMA"), li għandha bħala funzjoni li tippromwovi l-marketing agrikolu. L-attivitajiet operazzjonali tal-AMA għandhom jitwettqu mill-Agrarmarkt Austria Marketing GmbH (iktar 'il quddiem l-"AMA Marketing"), sussidjarja 100% tal-AMA. Waħda minn dawn l-attivitajiet tagħha tikkonsisti f'li tinkoraġixxi l-produzzjoni, it-trattament, l-ipproċessar u l-marketing agrikolu fl-Awstrija, permezz tal-ġhoti lil ċerti prodotti agrikoli tat-tikketta bio "AMA" u tat-tikketta ta' kwalità "AMA" (iktar 'il quddiem it-"tikketti 'AMA").

- 12 Sabiex tippromwovi l-attività tagħha, l-AMA tircievi kontribuzzjonijiet li għandhom jiġihallu, b'mod partikolari, għat-tbiċċir ta' ċanga, vitella, ta' majjal, ta' ħrief, ta' nagħaġ u ta' tjur.

- 13 Scheucher-Fleisch GmbH, Tauernfleisch Vertriebs GmbH, Wech-Kärntner Truthahnverarbeitung GmbH u Wech-Geflügel GmbH, kif ukoll in-negozjant, b'mod individwali, J. Zsifkovics (iktar 'il quddiem, flimkien, "Scheucher-Fleisch et"), huma impriżi speċjalizzati fit-tbiċċir u t-tqattigh ta' annimali għall-qatla u, minħabba f'hekk, huma sugġetti għall-ħlas ta' kontribuzzjonijiet lill-AMA. Dan jghodd ukoll

għal Grandits GmbH. Il-prodotti tal-isemmija imprizi mandakollu ma jibbenefikawx mit-tikketti “AMA”.

- 14 Wara li rċeviet l-ilmenti ta' Scheucher-Fleisch *et* kif ukoll ta' Grandits GmbH, il-Kummissjoni ddecidiet, fil-15 ta' Frar 2000, li tistieden lill-awtoritajiet Awstrijaċi sabiex jissottomettu informazzjoni dwar l-attivitajiet tal-AMA Marketing u tal-AMA. Fid-dawl tar-risposti tal-imsemmija awtoritajiet, il-Kummissjoni ddecidiet li tiftah il-proċedura taħt l-Artikolu 88(3) KE, u li tikkwalifika l-miżuri inkwistjoni bħala “għajjnuna mill-Istat mhux innotifikata”, u dwar dan informat lill-awtoritajiet Awstrijaċi permezz ta' ittra tad-19 ta' Ġunju 2000. Wara talba mir-Repubblika tal-Awstrija li waslet fil-Kummissjoni fit-8 ta' Marzu 2003, din tal-aħħar iddecidiet li taqşam il-proċedura fi tnejn, skont jekk dawn kikux miżuri adottati qabel jew wara s-26 ta' Settembru 2002. Kif jirrizulta mid-deċiżjoni kontenzjuża, il-miżuri ta' għajjnuna wara din id-data ġew trattati bħala għajjnuna mill-Istat innotifikati. Hija din l-għajjnuna nnotifikata li kienet is-sugġett tal-proċedura li twassal għall-adozzjoni tad-deċiżjoni kontenzjuża.
- 15 Permezz tad-deċiżjoni kontenzjuża, il-Kummissjoni ddecidiet li ma tqajjimx oġġezzjonijiet kontra l-miżuri adottati mill-AMA jew mill-AMA Marketing sa mis-26 ta' Settembru 2002, għall-programmi ta' kwalità u ta' tikketti “AMA”, meta jitqies li din kienet għajjnuna kompatibbli mad-dritt tal-Unjoni, fis-sens tal-Artikolu 87(3) (c) KE.

Il-proċedura quddiem il-Qorti Ġenerali u s-sentenza appellata

- 16 Permezz ta' att ipprezentat fir-reġistru tal-Qorti Ġenerali fis-17 ta' Settembru 2004, Scheucher-Fleisch *et* kif ukoll Grandits GmbH ipprezentaw rikors għall-annullament tad-deċiżjoni kontenzjuża. Permezz ta' digriet tal-President tas-Sitt Awla tal-Qorti Ġenerali tal-4 ta' Frar 2009, gie ddikjarat li Grandis GmbH irtirat mill-kawża.

- 17 Ir-rikors għal annullament ipprezentat minn Scheucher-Fleisch *et* kien ibbażat, essenzjalment, fuq tliet motivi, jiġifieri l-ksur tar-regoli tal-proċedura, il-ksur tal-Artikolu 87(3)(c) KE u l-ksur il-klawżola ta' sospensjoni stabbilita fl-Artikolu 88(3) KE kif ukoll fl-Artikolu 3 tar-Regolament Nru 659/1999.
- 18 L-ewwel motiv ta' Scheucher-Fleisch *et* kien jinqasam f'erba' partijiet ibbażati, rispettivament, fuq in-nuqqas ta' notifika lill-Kummissjoni tal-għajjnuna inkwistjoni, fuq il-ksur tal-garanziji proċedurali previsti fl-Artikolu 88(2) KE, fuq il-ksur tal-obbligu ta' motivazzjoni u fuq il-ksur tal-prinċipju ta' terminu raġonevoli. Fil-kuntest tat-tieni parti tal-ewwel motiv Scheucher-Fleisch *et* sostniet li l-Kummissjoni kellha tiftah il-proċedura ta' investigazzjoni formali, skont l-Artikolu 4(4) tar-Regolament Nru 659/1999, minhabba dubji dwar il-kompatibbiltà tal-miżuri inkwistjoni mas-suq komuni.
- 19 Il-Kummissjoni opponiet ir-rikors billi talbet li jiġi ddikjarat inammissibli, u, sussidjarjament, infondat.
- 20 Sabiex tiġi kkwalfikata l-inammissibbiltà mqajma mill-Kummissjoni, il-Qorti Ġenerali eżaminat, fl-ewwel lok, sa fejn Scheucher-Fleisch *et* kienu direttament ikkonċernati mid-deċiżjoni kontenzjuża. F'dan ir-rigward, il-Qorti Ġenerali kkonstatat, fil-punt 37 tas-sentenza appellata, li t-tikketti "AMA" kienu ngħataw qabel id-deċiżjoni kontenzjuża u li t-taħrika għall-ħlas mibgħuta mill-AMA lil Grandits GmbH dwar il-kontribuzzjonijiet dovuti għal perijodu li jkopri, mill-inqas parzjalment, l-applikazzjoni tal-miżuri koperti mid-deċiżjoni kkontestata. Għalhekk, il-Qorti Ġenerali kkonkludiet li l-possibbiltà li l-awtoritajiet Awstrijaċi ddeċidew li ma tingħatax l-għajjnuna inkwistjoni kienet tidher bħala li kienet purament teoretika, u li Scheucher-Fleisch *et* kienu għalhekk direttament ikkonċernati, fis-sens tar-raba' paragrafu tal-Artikolu 230 KE permezz tad-deċiżjoni kkontestata.

- 21 Fit-tieni lok, il-Qorti Ġenerali eżaminat jekk Scheucher-Fleisch *et* kinux individwalment ikkonċernati mid-deċiżjoni kontenzjuża. F'dan ir-rigward, hija kkunsidrat li, minhabba l-motivi invokati, kien hemm lok li ssir analiżi separata tal-*locus standi* tagħhom sabiex jinkiseb ir-rispett tad-drittijiet proċedurali tagħhom, minn naħa, u l-*locus standi* tagħhom għall-finijiet li tiġi kkontestata l-fondatezza tad-deċiżjoni kkontestata, min-naħa l-oħra.
- 22 Fir-rigward tal-*locus standi* ta' Scheucher-Fleisch *et* sabiex jinkisbu d-drittijiet proċedurali tagħhom, il-Qorti Ġenerali kkonstatat, fil-punt 53 tas-sentenza appellata, li l-benefiċjarji tal-għajjnuna inkwistjoni ma kinux biss il-bejjiegħa bl-imnut, iżda wkoll l-impriżi kollha li jagħmlu parti mill-katina ta' produzzjoni u ta' distribuzzjoni speċifika għat-tikketti "AMA". F'dan il-każ, il-Qorti Ġenerali kkonstatat li Scheucher-Fleisch *et* kienu impriżi ta' tbiċċir u tqattiegħ ta' annimali li kienu qed jikkompetu ma' dawk li jibbenefikaw mill-imsemmija tikketti u li kienu joperaw ukoll fl-istess suq ġeografiku. Minn dan il-Qorti Ġenerali ddeduċiet li Scheucher-Fleisch *et* kellhom *locus standi* inkwantu huma kellhom l-intenzjoni li jiksbu r-rispett tad-drittijiet proċedurali tagħhom derivanti mill-Artikolu 88(2) KE u ddikjarat ammissibbli t-tieni parti tal-ewwel motiv tagħhom.
- 23 Min-naħa l-oħra, fir-rigward tal-*locus standi* ta' Scheucher-Fleisch *et* sabiex tikkontesta l-fondatezza tad-deċiżjoni kontenzjuża, il-Qorti Ġenerali kkonkludiet, fil-punti 60 u 61 tas-sentenza appellata, li huma ma kinux ipprovaw li l-pożizzjoni tagħhom fis-suq setgħet tiġi sostanzjalment affettwata bl-għajjnuna li hija s-sugġett tad-deċiżjoni kontenzjuża u, b'hekk, iddeċidiet li l-ewwel u r-raba' partijiet tal-ewwel motiv, kif ukoll it-tielet motiv kienu inammissibbli.
- 24 Fl-aħħar nett, il-Qorti Ġenerali ddikjarat ukoll bħala ammissibbli, fil-punti 63 u 64 tas-sentenza appellata, it-tielet parti tal-ewwel motiv u t-tieni motiv, biss sa fejn dawn kienu intiżi li jiksbu r-rispett tad-drittijiet proċedurali li Scheucher-Fleisch *et* siltu mill-Artikolu 88(2) KE. Fil-fatt, skont il-Qorti Ġenerali, minn naħa, dawn tal-aħħar kienu sostnew, permezz tat-tieni motiv tagħhom, li d-drittijiet proċedurali li huma kellhom skont din id-dispożizzjoni kienu nkisru miksuru bl-adozzjoni tad-deċiżjoni kontenzjuża. kkontestata. Min-naħa l-oħra, it-tielet parti tal-ewwel motiv

tagħhom, kienet issostni wkoll it-tieni parti ta' dan il-motiv, inkwantu fin-nuqqas ta' motivazzjoni suffiċjenti, il-partijiet interessati ma humiex f'pożizzjoni li jkunu jafu l-ġustifikazzjonijiet tal-konklużjoni tal-Kummissjoni dwar in-nuqqas ta' diffikultajiet serji u l-qorti ma tkunx f'pożizzjoni li teżerċita l-istħarriġ tagħha.

- 25 Fir-rigward tal-mertu, il-Qorti Ġenerali kkonstatat, fil-punt 84 tas-sentenza appellata, li, fil-mument meta hija eżaminat il-kompatibbiltà tal-ġhajnuna inkwistjoni mas-suq komuni, id-dispożizzjonijiet prinċipali tal-Artikolu 21 tal-AMA-Gesetz 1992 kienu jirreferu biss għall-prodotti nazzjonali. Bl-istess mod, il-Qorti Ġenerali kkonstatat, fil-punt 85 tas-sentenza appellata, li l-Kummissjoni kienet informata dwar din il-kwistjoni, inkwantu kienu seħħew negozjati f'dan ir-rigward bejn l-imsemmija istituzzjoni u l-awtoritajiet Awstrijaċi.
- 26 Fid-dawl tal-konstatazzjonijiet imsemmija preċedentement, il-Qorti Ġenerali kkunsidrat, fil-punti 85 u 86 tas-sentenza tagħha, li anki jekk id-direttivi tal-AMA ma kinux jipprovdu kundizzjoni ta' oriġini tal-prodotti, xorta jibqa' l-fatt li l-limitazzjoni għall-prodotti nazzjonali msemmija fl-Artikolu 21a(1) tal-AMA-Gesetz 1992 qajmet dubji fir-rigward tal-kompatibbiltà tal-ġhajnuna inkwistjoni mal-linji gwida Komunitarji applikabbli għall-ġhajnuna mill-Istat għar-reklamar tal-prodotti li jaqgħu taħt l-Anness I tat-Trattat KE u ta' ċerti prodotti li ma jaqgħux taħt l-Anness I (GU 2001, C 252, p. 5), inkwantu dawn tal-aħhar ma kinux jippermettu tali limitazzjoni.
- 27 Għalhekk, il-Qorti Ġenerali kkonkludiet, fil-punti 86 sa 88 tas-sentenza appellata, li l-evalwazzjoni tal-kompatibbiltà tal-ġhajnuna inkwistjoni mas-suq komuni kienet tqajjem diffikultajiet serji li jmisshom wasslu lill-Kummissjoni, taħt l-Artikolu 4(4) tar-Regolament Nru 659/1999, sabiex tiftaħ il-proċedura msemmija fl-Artikolu 88(2) KE u li, b'hekk, kien hemm lok li d-deċiżjoni kontenzjuża tiġi annullata mingħajr ma kien hemm bżonn li tiġi eżaminata t-tielet parti tal-ewwel motiv u t-tieni motiv.

Il-proċedura quddiem il-Qorti tal-Ġustizzja u t-talbiet tal-partijiet

28 Permezz tal-appell tagħha, ir-Repubblika tal-Awstrija titlob lill-Qorti tal-Ġustizzja jogħgobha:

— tannulla s-sentenza appellata fl-intier tagħha,

— tiddeciedi l-kawża billi tiċhad it-talba għall-annullament tad-deċiżjoni kontenzjuża, jew bħala inammissibbli, jew bħala infondata, u

— tikkundanna lil Scheucher-Fleisch *et* għall-ispejjeż kemm tar-rikors għal annullament kif ukoll tal-appell.

29 Il-Kummissjoni tappoġġja t-talbiet tar-Repubblika tal-Awstrija u titlob lill-Qorti tal-Ġustizzja jogħgobha:

— tannulla s-sentenza appellata fl-intier tagħha,

— tiddeciedi definittivament fuq il-mertu u tiċhad ir-rikors għal annullament bħala inammissibbli jew, mill-inqas, bħala mingħajr bażi legali, u

— tikkundanna lil Scheucher-Fleisch *et* għall-ispejjeż kemm tal-appell kif ukoll tar-rikors għal annullament.

30 Scheucher-Fleisch *et* isostnu l-motivi kollha li huma kienu żviluppaw fit-talbiet tagħhom sottomessi quddiem il-Qorti Ġenerali u jitolbu lill-Qorti tal-Ġustizzja joghġobha:

— tiċhad l-appell fl-intier tiegħu, u

— tikkundanna lir-Repubblika tal-Awstrija għall-ispejjeż.

Fuq l-appell prinċipali

31 Ir-Repubblika tal-Awstrija tinvoka ħames aggravji insostenn tal-appell tagħha, jiġifieri l-ksur tar-raba' paragrafu tal-Artikolu 230 KE, il-ksur tal-Artikolu 88(2) KE, il-ksur tar-regoli li jirregolaw l-oneru tal-prova li jirriżultaw mill-Artikoli 88(2) KE u mir-raba' paragrafu tal-Artikolu 230 KE, il-ksur tal-Artikolu 81 tar-Regoli tal-Proċedura tal-Qorti Ġenerali, dwar il-motivazzjoni tas-sentenza, u, fl-aħħar nett, il-ksur tal-Artikolu 64 ta' dawn l-istess regoli dwar il-miżuri ta' organizzazzjoni tal-proċedura. Il-Kummissjoni ssostni l-appell mingħajr ebda riżerva u taderixxi ruħha mal-aggravji kollha ppreżentati mir-Repubblika tal-Awstrija, billi tinvoka aggravji supplementari.

32 Scheucher-Fleisch *et* jikkontestaw l-aggravji.

Fuq l-ewwel aggravju

- 33 Permezz tal-ewwel aggravju tagħha, ir-Repubblika tal-Awstrija, sostnuta mill-Kummissjoni, tinvoka allegat ksur mis-sentenza appellata tar-raba' paragrafu tal-Artikolu 230 KE minhabba l-fatt li Scheucher-Fleisch *et* ma kienu la direttament u lanqas individwalment ikkoncernati mid-deċiżjoni kontenzjuża, b'tali mod li r-rikors għal annullament ta' din id-deċiżjoni jmissha għet iddikjarata inammissibbli.
- 34 Scheucher-Fleisch *et* jikkontestaw dan l-aggravju billi jsostnu li l-Qorti Ġenerali gustament iddikjarat ir-rikors għal annullament bħala ammissibbli.

Fuq l-ewwel parti tal-ewwel aggravju

— L-argumenti tal-partijiet

- 35 Permezz tal-ewwel parti tal-ewwel aggravju, ir-Repubblika tal-Awstrija tqis, fl-ewwel lok, fir-rigward tal-htieġa, għar-rikorrenti fl-ewwel istanza, li jkunu individwalment ikkoncernati bid-deċiżjoni kontenzjuża, li l-fatt li jiġu kkwalfikati bħala “parti interessata”, fis-sens tal-Artikolu 1(h) tar-Regolament Nru 659/1999, ma jwassalx neċessarjament għall-eżistenza ta' interess ġuridiku għar-rikorrenti fl-ewwel istanza, fejn ir-raba' paragrafu tal-Artikolu 230 KE jirrikjedi, f'dan ir-rigward, li rikorrent jiġi affettwat b'mod sostanzjali b'din il-miżura. Skont dan l-Istat Membru, is-sentenza appellata tinkludi kontradizzjoni fuq dan il-punt, inkwantu tirrikonoxxi li Scheucher-Fleisch *et* ma kinux sostanzjalment affettwati mill-ghajjnuna li kienet is-sugġett

tad-deċiżjoni kontenzjuża, filwaqt li ddikjarat ammissibbli wħud mill-motivi invokati minn dawn l-imprizi, inklużi motivi marbuta mal-fondatezza ta' din id-deċiżjoni.

- 36 Skont l-imsemmi Stat Membru, ġaladarba Scheucher-Fleisch *et* kienu invokaw motivi intiżi kemm għas-salvagwardja tad-drittijiet proċedurali mogħtija lilhom fil-kuntest ta' proċedura ta' investigazzjoni formali ta' tal-ġħajnuna inkwistjoni kif ukoll sabiex jikkontestaw il-fondatezza tad-deċiżjoni kontenzjuża, huma kellhom, b'mod konformi mal-ġurisprudenza tal-Qorti tal-Ġustizzja, jipprovaw sitwazzjoni partikolari meta jiġu kkonfrontati b'tali ġħajnuna, jew saħansitra li jipprovaw li l-ġħoti ta' din l-ġħajnuna kienet taffettwahom b'mod sostanzjali. Madankollu, ladarba din is-sitwazzjoni jew inċidenza tkun ġiet eskluża mill-Qorti Ġenerali, din kellha tiddikjara r-rikors inammissibbli kollu kemm hu.
- 37 Il-Kummissjoni żżid li l-ġurisprudenza li fuqha tibbaża ruħha s-sentenza appellata, jiġifieri s-sentenzi tad-19 ta' Mejju 1993, Cook vs Il-Kummissjoni (C-198/91, Ġabra p. I-2487, punt 23) u tal-15 ta' Ġunju 1993, Matra vs Il-Kummissjoni (C-225/91, Ġabra p. I-3203, punt 17), hija inkompatibbli mar-raba' paragrafu tal-Artikolu 230 KE. Barra minn hekk hija tosserva l-punti ta' liġi tal-Unjoni li, fl-opinjoni tagħha, imorru kontra din il-ġurisprudenza, b'mod partikolari r-rwol tal-partijiet interessati fil-kuntest tal-proċedura prevista fl-Artikolu 88(2) u (3) KE, l-istruttura tal-Artikoli 230, 241 u 234 KE, li tindika sistema kompleta ta' rimedji, il-limiti għall-ftuħ tal-proċedura ta' investigazzjoni formali li jirriżultaw mill-Artikolu 87, jew ukoll il-kontradizzjonijiet ta' din il-ġurisprudenza, aggravati, skont il-Kummissjoni, bl-interpretazzjoni żbaljata tal-imsemmija ġurisprudenza mis-sentenza appellata.
- 38 Fit-tieni lok, fir-rigward tal-obbligu, għal Scheucher-Fleisch *et*, li jkunu direttament ikkonċernati bid-deċiżjoni kontenzjuża, ir-Repubblika tal-Awstrija tosserva li din id-deċiżjoni ma kinitx tfisser neċessarjament li l-AMA Marketing tilqa' t-talbiet ta' miżuri ta' promozzjoni inkwistjoni u li dawn jingħataw biss permezz ta' deċiżjoni individwali. B'hekk, Scheucher-Fleisch *et* ma kinux direttament ikkonċernati la bil-miżuri ta' portata ġenerali li jiffurmaw l-AMA-Gesetz 1992, u lanqas bid-deċiżjoni kontenzjuża. Barra minn hekk, skont l-imsemmi Stat Membru, Scheucher-Fleisch *et* liberament iddeċidew li jirrinunzjaw għall-miżuri inkwistjoni.

39 Scheucher-Fleisch *et tikkontesta* l-ewwel parti tal-ewwel aggravju.

— Il-kunsiderazzjonijiet tal-Qorti tal-Ġustizzja

- 40 Kif osservat il-Qorti tal-Ġustizzja fis-sentenza tagħha tal-24 ta' Mejju 2011, Il-Kummissjoni vs Kronoply u Kronotex (C-83/09 P, Ġabra p. I-4441), l-Artikolu 4 tar-Regolament Nru 659/1999 jistabbilixxi fażi preliminari ta' eżami tal-miżuri ta' għajnuna nnotifikata li għandha bħala għan li tippermetti lill-Kummissjoni tiffirma opinjoni preliminari fuq il-kompatibbiltà tal-għajnuna inkwistjoni mas-suq komuni. Fi tmiem ta' din il-fażi, il-Kummissjoni tikkonstata li din il-miżura jew ma tikkostitwixxix għajnuna, jew inkella li taqa' fil-kamp ta' applikazzjoni tal-Artikolu 87(1) KE. F'din l-aħħar ipoteżi, l-imsemmija miżura tista' ma tqajjimx dubji fir-rigward tal-kompatibbiltà tagħha mas-suq komuni jew, bil-kontra, tista' tqajjem dubji (sentenza Il-Kummissjoni vs Kronoply u Kronotex, iċċitata iktar 'il fuq, punt 43).
- 41 Jekk wara l-eżami preliminari, il-Kummissjoni tikkonstata li l-miżura nnotifikata, kemm-il darba hija tkun taqa' fil-kamp tal-Artikolu 87(1) KE, ma tqajjimx dubji dwar il-kompatibbiltà tagħha mas-suq komuni, hija tiegħu deċiżjoni li ma tqajjimx oġġezzjonijiet taht l-Artikolu 4(3) tar-Regolament Nru 659/1999 (sentenza Il-Kummissjoni vs Kronoply u Kronotex, iċċitata iktar 'il fuq, punt 44).
- 42 Meta l-Kummissjoni tiegħu tali deċiżjoni, hija mhux biss tiddikjara l-miżura bħala kompatibbli mas-suq komuni, iżda wkoll, b'mod impliċitu, tirrifjuta li tiftaħ il-proċedura formali ta' investigazzjoni prevista fl-Artikolu 88(2) KE u fl-Artikolu 6(1) tar-Regolament Nru 659/1999. (sentenza Il-Kummissjoni vs Kronoply u Kronotex, iċċitata iktar 'il fuq, punt 45).

- 43 Issa, il-legalità ta' decizjoni li ma jitqajmox oġġezzjonijiet ibbażati fuq l-Artikolu 4(3) tar-Regolament Nru 659/1999 tiddependi fuq il-kwistjoni dwar jekk jeżistux dubji dwar il-kompatibbiltà tal-ġhajna mas-suq komuni. Ladarba dubji bħal dawn għandhom jagħtu lok għall-ftuħ ta' proċedura formali ta' investigazzjoni li għaliha jistgħu jipparteċipaw il-partijiet interessati msemmija fl-Artikolu 1(h) tar-Regolament Nru 659/1999, għandu jitqies li kull parti interessata fis-sens ta' din l-aħħar dispożizzjoni hija direttament u individwalment ikkonċernata minn tali decizjoni (sentenza Il-Kummissjoni vs Kronoply u Kronotex, iċċitata iktar 'il fuq, punt 47).
- 44 Fil-fatt, il-benefiċjarji tal-garanziji proċedurali previsti fl-Artikolu 88(2) KE u fl-Artikolu 6(1) tar-Regolament Nru 659/1999 jistgħu jiksbu r-rispett ta' dawn il-garanziji biss jekk ikollhom il-possibbiltà li jikkontestaw id-decizjoni li ma jitqajmox oġġezzjonijiet quddiem il-qorti tal-Unjoni u, b'hekk, il-kwalità partikolari ta' parti interessata fis-sens tal-Artikolu 1(h) tar-Regolament Nru 659/1999, marbuta mas-suġġett speċifiku tar-rikors, hija biżżejjed sabiex tidentifika, skont ir-raba' paragrafu tal-Artikolu 230 KE, lir-rikorrent li kkontesta decizjoni li ma jitqajmox oġġezzjonijiet (sentenza Il-Kummissjoni vs Kronoply u Kronotex, iċċitata iktar 'il fuq, punti 47 u 48).
- 45 F'dan il-każ, minn naħa, mill-punt 10 tas-sentenza appellata jirriżulta li, permezz tar-rikors tagħhom, Scheucher-Fleisch *et* fittxew li jiksbu l-annullament ta' decizjoni li ma jitqajmox oġġezzjonijiet skont l-Artikolu 4(3) tar-Regolament Nru 659/1999. Min-naħa l-oħra, fil-punt 53 tas-sentenza appellata, il-Qorti Ġenerali essenzjalment ikkonstatat li dawn ir-rikorrenti kellhom jitqiesu bħala partijiet interessati fis-sens tal-Artikolu 1(h) tar-Regolament Nru 659/1999.
- 46 B'hekk, bil-kontra ta' dak li jsostnu r-Repubblika tal-Awstrija u l-Kummissjoni, il-Qorti Ġenerali ma wettqitx zball ta' liġi billi ddikjarat ammissibbli r-rikors għall-annullament tad-decizjoni kontenzjuża.

- 47 Huwa minnu li, kif jirrizulta mill-punti 47 sa 49, 60 u 61 tas-sentenza appellata, minbarra l-motiv intiż li jissalvagwardja d-drittijiet proċedurali tagħhom ibbażati fuq l-Artikolu 88(2) KE, *Scheucher-Fleisch et* kienu invokaw ukoll motivi marbuta mal-fondatezza tad-deċiżjoni kontenzjuża u l-Qorti Ġenerali kkonstatat li dawn il-partijiet ma kinux ipprovaw li l-pożizzjoni tagħhom fis-suq setgħet tiġi sostanzjalment affettwata bl-ġhajjnuna li kienet is-sugġett tad-deċiżjoni kontenzjuża.
- 48 Madankollu, mill-punt 64 tas-sentenza appellata jirrizulta li l-Qorti Ġenerali eżaminat dawn il-motivi biss sabiex tiddetermina jekk id-drittijiet proċedurali li *Scheucher-Fleisch et* jisiltu mill-Artikolu 88(2) KE kienu nkisru. B'dan il-ġhan, il-Qorti Ġenerali eżaminat l-argumenti fuq il-mertu pprezentati minn dawn il-partijiet, sabiex tivverifika, effettivament, jekk dawn l-argumenti kinux tali li jsostnu l-motiv espressament imressaq minn *Scheucher-Fleisch et* dwar l-eżistenza ta' diffikultajiet serji li jiġġustifikaw il-ftuħ tal-proċedura msemmija minn din id-dispożizzjoni.
- 49 F'dan ir-rigward, minkejja l-fatt li l-imsemmija argumenti fuq il-mertu fl-aħħar mill-aħħar ma ntużawx, kif jirrizulta mill-punt 88 tas-sentenza appellata, ma jistax jiġi validament sostnut li, billi għamlet hekk, il-Qorti Ġenerali biddlet is-sugġett tar-rikors għal annullament.
- 50 Fil-fatt, meta rikorrent jitlob l-annullament ta' deċiżjoni li ma jitqajmux oġġezzjonijiet, essenzjalment huwa jqieghed inkwistjoni l-fatt li d-deċiżjoni mehuda mill-Kummissjoni fir-rigward tal-ġhajjnuna inkwistjoni ttiehdet mingħajr ma din l-istituzzjoni tiftaħ il-proċedura ta' investigazzjoni formali, u b'hekk tikser id-drittijiet proċedurali tiegħu. Sabiex it-talba għal annullament tiegħu tintlaqa, ir-rikorrent jista' jinvoka kwalunkwe motiv ta' natura li juri li l-evalwazzjoni tal-informazzjoni u tal-elementi li għandha l-Kummissjoni, matul il-fażi ta' eżami preliminari tal-mizura notifikata, kellha tqajjem dubji dwar il-kompatibbiltà tagħha mas-suq komuni. L-użu ta' tali argumenti madankollu ma jistax ikollu bħala konsegwenza li jbidel is-sugġett tar-rikors u lanqas li jbidel il-kundizzjonijiet ta' ammissibbiltà. Min-naħa l-oħra, l-eżistenza ta' dubji dwar din il-kompatibbiltà hija preċiżament il-prova li għandha tiġi prodotta sabiex jintwera li l-Kummissjoni kienet marbuta tiftaħ il-proċedura

ta' investigazzjoni formali stipulata fl-Artikolu 88(2) KE kif ukoll fl-Artikolu 6(1) tar-Regolament Nru 659/1999 (sentenza Il-Kummissjoni vs Kronoply u Kronotex, iċċitata iktar 'il fuq, punt 59).

- 51 Konsegwentement, l-ewwel parti tal-ewwel aggravju għandha tiġi miċhuda bhala infondata.

Fuq it-tieni parti tal-ewwel aggravju

— L-argumenti tal-partijiet

- 52 Ir-Repubblika tal-Awstrija ssostni li Scheucher-Fleisch *et* ma kinux partijiet interessati fis-sens tal-Artikolu 88(2) KE u tal-Artikolu 1(h) tar-Regolament Nru 659/1999. Skont dan l-Istat Membru, Scheucher-Fleisch *et* kienu biss potenzjalment u indirettament ikkonċernati bl-għajnuna inkwistjoni, liema fatt, barra minn hekk, huma rrikonoxxew.
- 53 F'dan ir-rigward, il-Kummissjoni tosserva li Scheucher-Fleisch *et* sostnew, fir-rikors tagħhom, li huma biss il-bejjiegħa bl-impliċiti li bbenefikaw mill-attivitajiet tal-AMA, li jfisser, fl-opinjoni tagħha, li huma ma kinux direttament ikkonċernati bid-deċiżjoni kontenzjuża, inkwantu l-għajnuna awtorizzata minnha ma kinitx tagħti lok għal effetti diretti fuq is-sitwazzjoni ġuridika tagħhom, iżda pjuttost għal sempliċi riperkussjonijiet ekonomiċi.

- 54 Barra minn hekk, skont il-Kummissjoni, l-affermazzjoni li tinsab fis-sentenza appellata li tgħid li l-benefiċjarji tal-għajjnuna inkwistjoni huma l-imprizi kollha li jappartjenu għall-katina ta' produzzjoni u ta' distribuzzjoni speċifika għat-tikketti "AMA" hija ineżatta, għadarba l-attivitajiet tal-AMA kienu jibbenefikaw ukoll lill-imprizi mhux tikkettati, għaldaqstant fosthom lil Scheucher-Fleisch *et*.
- 55 Scheucher-Fleisch *et* tikkontesta wkoll it-tieni parti tal-ewwel aggravju.

Il-kunsiderazzjonijiet tal-Qorti tal-Ġustizzja

- 56 It-tieni parti tal-ewwel aggravju li jgħid li Scheucher-Fleisch *et* ma jistgħux jiġu kkunsidrati bħala partijiet interessati fis-sens tal-Artikolu 1(h) tar-Regolament Nru 659/1999, essenzjalment, jiddiskuti mill-ġdid l-evalwazzjoni tal-fatti magħmula mill-Qorti Ġenerali, kif ukoll il-valur probatorju tal-elementi sottomessi lilha.
- 57 F'dan ir-rigward, għandu jiġi mfakkar li, skont ġurisprudenza stabbilita, mill-Artikolu 225 KE u mill-ewwel paragrafu tal-Artikolu 58 tal-Istatut tal-Qorti tal-Ġustizzja jirriżulta li l-Qorti Ġenerali biss għandha l-kompetenza, minn naħa, li tikkonstata l-fatti, hlief fil-każ fejn l-ineżattezza materjali tal-osservazzjonijiet tagħha tirriżulta mill-atti tal-proċess li jkunu ġew ippreżentati quddiemha, u, min-naħa l-oħra, li tevalwa dawn il-fatti. Ladarba l-Qorti Ġenerali tkun ikkonstatat jew evalwat il-fatti, il-Qorti tal-Ġustizzja għandha l-kompetenza li teżerċita, skont l-Artikolu 225 KE, sħarriġ fuq l-applikazzjoni tal-liġi għal dawn il-fatti u l-konsegwenzi ta' dritt li waslet għalihom il-Qorti Ġenerali (ara s-sentenza tat-22 ta' Diċembru 2008, *British Aggregates vs Il-Kummissjoni*, C-487/06 P, Ġabra p. I-10515, punt 96 u l-ġurisprudenza ċċitata).

- 58 Madankollu, il-Qorti tal-Ġustizzja ma hijiex kompetenti sabiex tikkonstata l-fatti u lanqas, bħala regola, sabiex teżamina l-provi li l-Qorti Ġenerali kkunsidrat insostenn ta' dawn il-fatti. Ladarba dawn il-provi jkunu nkisbu b'mod regolari, u l-prinċipji ġenerali tal-liġi kif ukoll ir-regoli ta' proċedura applikabbli fir-rigward tal-oneru u tal-produzzjoni tal-provi jkunu ġew osservati, hija biss il-Qorti Ġenerali li tista' tevalwa l-valur li għandu jingħata lill-provi li jkunu tressqu quddiemha. Din l-evalwazzjoni għaldaqstant ma tikkostitwixxix, hlief fil-każ ta' żnaturament ta' dawn il-provi, kwistjoni ta' liġi mressqa, bħala tali, għall-istharrig tal-Qorti tal-Ġustizzja (ara s-sentenza *British Aggregates vs Il-Kummissjoni*, iċċitata iktar 'il fuq, punt 97).
- 59 Barra minn hekk, għandu jitfakkar li żnaturament għandu jidher b'mod ċar mill-atti tal-proċess, mingħajr ma jkun meħtieġ li ssir evalwazzjoni ġdida tal-fatti u tal-provi (ara s-sentenza tat-2 ta' Settembru 2010, *Il-Kummissjoni vs Deutsche Post*, C-399/08 P, Ġabra p. I-7831, punt 64 u l-ġurisprudenza ċċitata).
- 60 F'dan il-każ, minn naħa, ir-Repubblika tal-Awstrija u l-Kummissjoni ma invokawx espressament l-iżnaturament tal-provi dwar il-konstatazzjoni, li tinsab fil-punt 53 tas-sentenza appellata, li tgħid li *Scheucher-Fleisch et* kienu impriżi ta' tbiċċir u ta' tqattiegh ta' animali li kienu qed jikkompetu ma' dawk li jibbenefikaw mill-ghajjnuna inkwistjoni u li joperaw fl-istess suq ġeografiku, u li għaldaqstant kienu "partijiet interessati" fis-sens tal-Artikolu 1(h) tar-Regolament Nru 659/1999.
- 61 Min-naħa l-oħra mill-punti 51 sa 53 tas-sentenza appellata jirriżulta li l-Qorti Ġenerali bbażat din il-konstatazzjoni, qabel kollox, fuq il-premessi tad-deċiżjoni kontenzjuża, sussegwentement fuq l-analiżi tal-ghajjnuna inkwistjoni u, fl-aħħar nett, fuq l-išpeċifikazzjonijiet ipprovduti permezz ta' risposta bil-miktub fil-kuntest tar-rikors għal annullament.
- 62 Għalhekk, li kieku kellu jitqies ukoll li *Scheucher-Fleisch et* sostnew fir-rikors tagħhom li kienu biss il-bejjiegha bl-immnut, b'eċċezzjoni għall-impriżi ta' tbiċċir, li kienu jibbenefikaw mill-ghajjnuna inkwistjoni, għandu jiġi osservat, fl-ewwel

lok, li huma rrettifikaw din l-affermazzjoni matul il-proċedura u, fit-tieni lok, li l-konstatazzjoni tal-Qorti Ġenerali ma tibbażax ruħha biss fuq id-dikjarazzjoni ta' Scheucher-Fleisch *et*, iżda wkoll fuq id-deċiżjoni kontenzjuża, kif ukoll fuq l-analiżi tal-għajnuna inkwistjoni, provi li la r-Repubblika tal-Awstrija u lanqas il-Kummissjoni ma kkontestaw.

- 63 F'dawn iċ-ċirkustanzi, il-Qorti Ġenerali ma tistax tiġi validament ikkritikata talli żnaturat il-fatt tal-każ, fir-rigward tal-kwalifika ta' Scheucher-Fleisch *et* bħala "partijiet interessati" fis-sens tal-Artikolu 1(h) tar-Regolament Nru 659/1999.
- 64 Konsegwentement, it-tieni parti tal-ewwel aggravju għandu jiġi miċhud bħala parzjalment innammissibli u parzjalment infondat.
- 65 B'hekk l-ewwel aggravju għandu jiġi miċhud fl-intier tiegħu.

Fuq it-tieni aggravju

L-argumenti tal-partijiet

- 66 Permezz tat-tieni aggravju tagħha, ir-Repubblika tal-Awstrija, sostnuta mill-Kummissjoni, tqis li s-sentenza appellata kisret l-Artikolu 88(2) billi kkunsidrat li l-evalwazzjoni tal-kompatibbiltà tal-għajnuna inkwistjoni mas-suq komuni kienet

taqajjem diffikultajiet serji li jmisshom wasslu lill-Kummissjoni tiddeċiedi li tiftaħ il-proċedura ta' investigazzjoni formali prevista f'din id-dispożizzjoni.

- 67 L-imsemmi Stat Membru jikkritika lill-Qorti Ġenerali talli bbażat ruħha esklużivament fuq l-Artikolu 21a(1) tal-AMA-Gesetz 1992, u talli injorat punti ta' fatt u ta' liġi oħra meħuda inkunsiderazzjoni mill-Kummissjoni, b'mod partikolari l-fatt li d-deċiżjoni kontenzjuża kienet tikkonċerna biss il-miżuri ta' wara s-26 ta' Settembru 2002 u li d-direttivi AMA fis-seħħ f'dak iż-żmien kienu jippermettu l-applikazzjoni ta' dawn il-miżuri għall-prodotti kollha li joriġinaw mill-Unjoni Ewropea.
- 68 Il-Kummissjoni żżid li s-sentenza appellata tikkritikaha talli ma vverifikatx il-legalità tad-direttivi AMA emendati mir-Repubblika tal-Awstrija u li daħlu fis-seħħ mis-26 ta' Settembru 2002. Issa, din l-istituzzjoni ssostni li adottat id-deċiżjoni kontenzjuża fil-kuntest tas-setgħa diskrezzjonali wiesgħa li hija għandha f'dan il-qasam u abbażi tal-wegħda tal-awtoritajiet Awstrijaċi li dawn id-direttivi emendati biss kellhom jiġu applikati għall-ġhajnuna inkwistjoni, u mhux l-Artikolu 21a(1) tal-AMA-Gesetz 1992. Barra minn hekk, il-kompitu tal-Kummissjoni huwa, fil-fehma tagħha, ta' natura prinċipalment ekonomika u hija ma għandhiex is-setgħa li teżamina l-legalità tal-miżuri nnotifikati fil-konfront tal-liġijiet nazzjonali.
- 69 Scheucher-Fleisch *et* jikkontestaw dan l-aggravju billi jsostnu li kienu jeżistu diffikultajiet serji f'dan il-każ għall-evalwazzjoni tal-kompatibbiltà tal-ġhajnuna inkwistjoni mas-suq komuni li kienu jobbligaw lill-Kummissjoni tiftaħ il-proċedura formali prevista fl-Artikolu 88(2) KE.

Il-kunsiderazzjonijiet tal-Qorti tal-Ġustizzja

- 70 Preliminarjament, għandu jitfakkar li, skont ġurisprudenza stabbilita, il-proċedura prevista fl-Artikolu 88(2) KE hija ta' natura indispensabbli meta l-Kummissjoni ssib diffikultajiet serji sabiex tevalwa jekk għajnuna hijiex kumpatibbli mas-suq komuni. Għaldaqstant, il-Kummissjoni tista' tillimita lilha nnifisha għall-faži

preliminari tal-eżami skont l-Artikolu 88(3) KE sabiex tadotta deċiżjoni favorevoli għal għajjnuna biss jekk hija tkun f'pożizzjoni li tikseb il-konvinzjoni, fi tmiem eżami preliminari, li din l-għajjnuna hija kompatibbli mas-suq komuni. Min-naħa l-oħra, jekk dan l-eżami preliminari wasslet lill-Kummissjoni għall-konvinzjoni opposta, jew ma ppermettitlixiex issolvi d-diffikultajiet kollha mqajma mill-evalwazzjoni tal-kompatibbiltà ta' din l-għajjnuna mas-suq komuni, il-Kummissjoni għandha l-obbligu tiġbor l-opinjoni jiet kollha neċessarji u tiftaħ, f'dan ir-rigward, il-proċedura prevista fl-Artikolu 88(2) KE (ara s-sentenza tat-2 ta' April 2009, Bouygues u Bouygues Télécom vs Il-Kummissjoni, C-431/07 P, Ġabra p. I-2665, punt 61, u l-ġurisprudenza ċċitata).

- 71 Peress li l-kuncett ta' diffikultajiet serji huwa ta' natura oġġettiva, l-eżistenza ta' tali diffikultajiet għandha tiġi mfittxija mhux biss fiċ-ċirkustanzi tal-adozzjoni tal-att ikkontestat, iżda wkoll fl-evalwazzjonijiet li fuqhom ibbażat ruħha l-Kummissjoni (ara s-sentenza Bouygues u Bouygues Télécom vs Il-Kummissjoni, iċċitata iktar 'il fuq, punt 63).
- 72 Għalhekk, kif ġie mfakkar fil-punti 43 u 50 ta' din is-sentenza, il-legalità ta' deċiżjoni li ma jitqajmux oġġezzjonijiet, ibbażata fuq l-Artikolu 4(3) tar-Regolament Nru 659/1999, tiddependi fuq il-punt dwar jekk l-evalwazzjoni tal-informazzjoni u tal-elementi li l-Kummissjoni kellha, matul il-fażi preliminari ta' eżami tal-mizura nnotifikata, kellhiex oġġettivament tqajjem dubji rigward il-kompatibbiltà tagħha mas-suq komuni, fid-dawl tal-fatt li tali dubji għandhom jagħtu lok għal ftuħ ta' proċedura ta' investigazzjoni formali li fiha jistgħu jipparteċipaw il-partijiet interessati msemmija fl-Artikolu 1(h) tal-imsemmi regolament.
- 73 F'dan il-każ, għandu jiġi osservat, qabel kollox, li, bil-kontra ta' dak li ssostni r-Repubblika tal-Awstrija, is-sentenza appellata ma naqsitx milli tiegħu inkunsiderazzjoni l-fatt li d-deċiżjoni kontenzjuża kienet tirreferi biss għall-mizuri ta' wara s-26 ta' Settembru 2002 u li d-direttivi AMA fis-seħħ f'dak iż-żmien, kienu jippermettu l-applikazzjoni ta' dawn il-mizuri għall-prodotti kollha li joriġinaw mill-Unjoni.

- 74 Fil-fatt, mill-punti 79 sa 83 tas-sentenza appellata jirriżulta li l-Qorti Ġenerali ma haditx biss inkunsiderazzjoni dawn iż-żewġ elementi, iżda wkoll il-fatt li l-awtoritajiet Awstrijaċi kienu wegħdu l-Kummissjoni li kienu ser jemendaw l-Artikolu 21a(1) tal-AMA-Gesetz 1992, li saret applikabbli fl-1 ta' Lulju 2007, jew ukoll il-fatt li din il-liġi kienet tipprovdi miżuri oħra ta' marketing, mingħajr ma tillimitahom għall-prodotti nazzjonali biss.
- 75 Madankollu, kif jirriżulta mill-punti 84 sa 87 tas-sentenza appellata, dawn l-elementi kollha ma ġewx ikkunsidrati bhala suffiċjenti għall-Qorti Ġenerali sabiex tiddeċiedi li l-limitazzjoni għall-prodotti nazzjonali msemija fl-Artikolu 21a(1) tal-AMA-Gesetz 1992 ma kienet tqajjem l-ebda dubju fir-rigward tal-kompatibbiltà tal-ghajjnuna inkwistjoni mas-suq komuni u li, b'hekk il-Kummissjoni setgħet tiġi eżentata mill-obbligu tagħha li tiftaħ il-proċedura msemija fl-Artikolu 88(2) KE, b'applikazzjoni tal-Artikolu 4(4) tar-Regolament Nru 659/1999.
- 76 B'hekk, il-Qorti Ġenerali ma wettqitx żbalji ta' liġi.
- 77 F'dan ir-rigward, ma jistax jiġi validament sostnut li d-dubji li kienet tqajjem din il-limitazzjoni, li tinsab fl-AMA-Gesetz 1992, kellhom jiġu esklużi fid-dawl tad-dhul fis-seħh tad-direttivi AMA mis-26 ta' Settembru 2002 u tal-wegħda tal-awtoritajiet Awstrijaċi li dawn id-direttivi biss kienu ser jiġu applikati għall-ghajjnuna inkwistjoni.
- 78 Fil-fatt, huwa paċifiku li, matul il-fażi ta' investigazzjoni preliminari tal-miżura inkwistjoni, kien hemm nuqqas ta' qbil bejn, minn naħa, il-liġi bażika li tirregola din il-miżura, jiġifieri l-AMA-Gesetz 1992, u, min-naħa l-oħra, ir-regolament ta' implementazzjoni tagħha, jiġifieri, id-direttivi AMA. Għalkemm tal-ewwel kienet tikkomporta limitazzjoni li tqajjem dubji dwar il-kompatibbiltà tal-ghajjnuna inkwistjoni mas-suq komuni, jiġifieri r-restrizzjoni tal-miżura għall-prodotti nazzjonali, it-tieni kienet eżenti minn din ir-restrizzjoni.

- 79 B'hekk, il-kompatibbiltà jew l-inkompatibbiltà tal-ġhajnuna inkwistjoni setgħet tiġi direttament affettwata b'dan in-nuqqas ta' qbil fuq livell tad-dritt nazzjonali, billi l-portata tal-miżura inkwistjoni dehret li kienet radikalment differenti skont jekk tiġix applikata l-AMA-Gesetz 1992, jew jekk jiġix applikati d-direttivi AMA.
- 80 F'dawn iċ-ċirkustanzi, l-imsemmi nuqqas ta' qbil imissu oġġettivament qajjem dubji fir-rigward tal-kompatibbiltà tal-ġhajnuna inkwistjoni mas-suq komuni, u dan minkejja l-wegħda tal-awtoritajiet Awstrijaċi li dawn id-direttivi biss kienu ser jiġu applikati għall-ġhajnuna inkwistjoni.
- 81 Fil-fatt, tali wegħda ma kinitx ta' natura li tagħmel ġuridikament impossibbli l-applikazzjoni tal-AMA-Gesetz 1992 u għaldaqstant il-limitazzjoni li tista' timplika l-inkompatibbiltà tal-ġhajnuna inkwistjoni mas-suq komuni. Fir-rigward tal-liġi bażika, it-tikketti "AMA" mogħtija mill-awtoritajiet Awstrijaċi bi ksur tal-limitazzjoni li tinsab f'din il-liġi, setgħu jiġu kkontestati, *a priori*, b'suċċess, quddiem il-qrati nazzjonali, skont il-prinċipju ta' ġerarkija tal-liġijiet.
- 82 Barra minn hekk, għandu jtfakkar li, b'mod konformi ma' dak li l-Qorti tal-Ġustizzja ddeċidiet b'mod kostanti f'kuntesti analogi fil-kuntest tal-kawżi għal nuqqas ta' twettiq ta' obbligu, l-inkompatibbiltà ta' leġiżlazzjoni nazzjonali ma-d-dispożizzjonijiet tad-dritt tal-Unjoni tista' tiġi eliminata definittivament biss permezz ta' dispożizzjonijiet interni ta' natura restrittiva bl-istess valur ġuridiku bħal dawk li għandhom jiġu emendati u sempliċi direttivi amministrattivi ma jstgħux jitqiesu li jikkostitwixxu eżekuzzjoni valida tal-obbligi li jirriżultaw mid-dritt tal-Unjoni (ara, f'dan is-sens, is-sentenzi tat-13 ta' Marzu 1997, Il-Kummissjoni vs Franza, C-197/96, Ġabra p. I-1489, punt 14, u tad-9 ta' Marzu 2000, Il-Kummissjoni vs L-Italja, C-358/98, Ġabra p. I-1255, punt 17).

- 83 B'hekk l-affermazzjoni tal-Kummissjoni li tgħid li d-deċiżjoni tagħha giet adottata fil-kuntest tas-setgħa diskrezzjonali wiesgħa li hija għandha f'dan il-qasam, jew ukoll li tgħid li l-kompitu tagħha huwa ta' natura prinċipalment ekonomiku u soċjali, b'tali mod li ma huwiex permess lilha li teżamina l-legalità tal-miżuri nnotifikati meta mqabbla mal-liġijiet nazzjonali, hija nieqsa minn bażi legali.
- 84 F'dan ir-rigward, għandu jitfakkar, fl-ewwel lok, li, fir-rigward tal-qasam tal-għajjnuna mill-Istat, għalkemm il-Kummissjoni tgawdi minn setgħa diskrezzjonali wiesgħa li l-eżercizzju tagħha timplika evalwazzjonijiet ta' natura ekonomika li għandhom isiru fil-kuntest tal-Unjoni Ewropea, dan ma jfissirx li l-qorti tal-Unjoni għandha toqgħod lura milli tikkontrolla l-interpretazzjoni magħmula mill-Kummissjoni ta' data ta' natura ekonomika (ara s-sentenza tat-2 ta' Settembru 2010, Il-Kummissjoni vs Scott, C-290/07 P, Ġabra p. I-7763, punt 64) u, *a fortiori*, li tikkontrolla l-interpretazzjoni ta' kwistjoni li tikkonċerna l-effetti tan-nuqqas ta' qbil bejn liġi bażika u l-leġiżlazzjoni implementattiva tagħha, fejn kull wiehed minn dawn il-kontrolli huwa ta' natura strettament ġuridika.
- 85 Fit-tieni lok, għalkemm ma huwiex obbligu tal-Kummissjoni li tiddeċiedi dwar l-artikolazzjoni, fid-dritt nazzjonali, bejn id-direttivi AMA u l-AMA-Gesetz 1992, madankollu hija għandha l-obbligu li tiegħu inkunsiderazzjoni nuqqas ta' qbil eventwali apparenti bejn żewġ testi nazzjonali, b'mod partikolari jekk jidher li skema ta' għajjnuna tinkludi limitazzjoni, bħal dik imsemmija fl-Artikolu 21a(1) ta' din il-liġi, li tqajjem dubji serji dwar il-kompatibbiltà tagħha mas-suq komuni.
- 86 Barra minn hekk, la n-nuqqas ta' qbil bejn l-AMA-Gesetz 1992 u d-direttivi AMA u lanqas il-wegħda tal-awtoritajiet Awstrijaċi intiża sabiex tikkonferma n-nuqqas ta' applikazzjoni tal-limitazzjoni ta' din il-liġi ma jissemmew fid-deċiżjoni kontenzjuża, li, fil-punti 46, 52 u 66 tagħha llimitat ruhha sabiex issostni n-nuqqas ta' limitazzjoni li tikkonċerna l-orijini mis-26 ta' Settembru 2002.

87 B'hekk it-tieni aggravju għandu jiġi miċhud bħala infondat.

Fuq it-tielet sal-ħames aggravji

L-argumenti tal-partijiet

88 Permezz tat-tielet aggravju tagħha, ir-Repubblika tal-Awstrija, sostnuta mill-Kummissjoni, tikkritika s-sentenza appellata talli kisret ir-regoli li jirregolaw l-oneru tal-prova, hekk kif jirrizultaw mill-Artikolu 88(2) KE u mir-raba' paragrafu tal-Artikolu 230 KE, minħabba li l-imsemmija sentenza ma ħaditx inkunsiderazzjoni l-fatt li Scheucher-Fleisch *et* ma pprovaw la l-kwalità tagħhom ta' partijiet interessati u lanqas l-eżistenza ta' diffikultajiet serji sabiex tevalwa l-kompatibbiltà tal-għajnuna inkwistjoni mas-suq komuni.

89 Skont il-Kummissjoni, il-Qorti Ġenerali mhux biss injorat l-affermazzjoni ta' Scheucher-Fleisch *et* li tgħid li huma biss il-bejjieġha bl-imnut li jibbenefikaw mill-attivitajiet tal-AMA, li jfisser, bil-kontra, li dawn il-partijiet, min-naħa tagħhom, ġew esklużi minn dan il-vantaġġ, iżda tat ukoll il-possibbiltà lil Scheucher-Fleisch *et* li jiġġustifikaw il-kwalità tagħhom ta' partijiet interessati permezz ta' domandi li ġew indirizzati lilhom. Billi għamlet hekk, il-Qorti Ġenerali influenwa ir-rizultat tal-investigazzjoni tagħha.

90 Fil-kuntest tar-raba' motiv tiegħu, l-imsemmi Stat Membru, sostnut ukoll mill-Kummissjoni, iqis li s-sentenza appellata tikser l-obbligu ta' motivazzjoni li għandha

l-Qorti Ġenerali skont l-Artikolu 81 tar-Regoli tal-proċedura tagħha. Skont ir-Repubblika tal-Awstrija, tali nuqqas ta' twettiq ta' obbligu jirriżulta b'mod partikolari mill-motivi kontradittorji li jinsabu fis-sentenza appellata u min-nuqqas ta' analiżi tad-direttivi AMA, deskritti fl-ewwel u fit-tieni aggravju. Min-naħa tagħha, il-Kummissjoni ssostni li għalkemm l-annullament tad-deċiżjoni kontenzjuża mis-sentenza appellata jippretendi li jibbaża ruħu fuq il-kontradizzjoni bejn l-AMA-Gesetz 1992 u d-direttivi AMA, din is-sentenza jmissha eżaminat jekk din il-kontradizzjoni setgħetx effettivament tagħti lok għall-annullament tad-deċiżjoni kontenzjuża. Skont din l-istituzzjoni, huwa ċar li l-evalwazzjoni tagħha dwar l-għajjnuna inkwistjoni kienet tkun l-istess li kieku hija kienet fetħet il-proċedura ta' investigazzjoni formali. Barra minn hekk, il-Kummissjoni tosserva li, fid-dawl tal-ġurisprudenza tal-Qorti tal-Ġustizzja, hija għandha l-obbligu li turi diligenza u li tiegħu inkunsiderazzjoni l-interess tal-Istati Membri li f'tali settur jiġu informati malajr.

⁹¹ Permezz tal-ħames motiv tagħha, ir-Repubblika tal-Awstrija, sostnuta mill-Kummissjoni, tikkritika s-sentenza appellata talli kisret l-Artikolu 64 tar-Regoli tal-proċedura tal-Qorti Ġenerali minħabba l-fatt li din tal-aħħar ma gabritx *ex officio* data deċiżiva dwar il-*locus standi* ta' Scheucher-Fleisch *et* u dwar in-nuqqas ta' incidenza tal-Artikolu 21a(1) tal-AMA-Gesetz 1992.

⁹² Scheucher-Fleisch *et* jikkontestaw l-aggravji kollha. B'mod partikolari, fir-rigward tal-ħames aggravju, huma josservaw li ma jaqblux mal-konkluzjoni tas-sentenza appellata li tgħid li huma ma pprovawx li kienu sostanzjalment affettwati bl-għajjnuna li kienet is-sugġett tad-deċiżjoni kontenzjuża. Fil-fatt, skont dawn il-partijiet, il-benefiċjarji tat-tikketti "AMA" kienu kompetituri fejn l-offerta kienet għalhekk incentivata, tant li huma nnifishom u l-klijenti tagħhom kellhom jiffinanzjaw ir-reklamar tagħhom bir-rizorsi tagħhom stess. Scheucher-Fleisch *et* isostnu li minn dan kien jirriżulta li huma kienu doppjament affettwati bid-deċiżjoni kontenzjuża, inkwantu huma kienu sostnew, minn naħa, l-oneru tal-finanzjament ta' din l-għajjnuna, u, min-naħa l-oħra, żvantaġġ kompetittiv. Għalhekk, skont Scheucher-Fleisch *et*, huma ma setgħux jibbenefikaw mill-miżura ta' sostenn, billi kellhom jikkontribwixxu għaliha u billi kellhom jiffinanzjaw huma stess il-pubbliċità tagħhom infushom.

Il-kunsiderazzjonijiet tal-Qorti tal-Ġustizzja

- 93 Permezz ta' dawn it-tielet sal-ħames aggravji, li jeħtieġ li jiġu kkunsidrati flimkien, ir-Repubblika tal-Awstrija u l-Kummissjoni jikkritikaw lill-Qorti Ġenerali, minn naħa, talli ma osservatx l-oneru tal-prova u talli ma ġabritx *ex officio* data deċiżiva fil-kawża jew ukoll talli influwenzat l-investigazzjoni tagħha u, min-naħa l-oħra, talli ma mmotivatx is-sentenza appellata. Barra minn hekk, Scheucher-Fleisch *et* jikkritikaw is-sentenza appellata sa fejn ma kkunsidratx li huma kienu sostanzjalment affettwati mid-deċiżjoni kontenzjuża.
- 94 Qabel kollox, għandu jiġi osservat li, għalkemm Scheucher-Fleisch *et* jikkritikaw parti mis-sentenza appellata fil-kuntest tar-risposta tagħhom għall-ħames aggravju, huma la talbu għall-annullament parzjali ta' din is-sentenza u lanqas ma talbu li l-Qorti tal-Ġustizzja jew tiddeċiedi hija stess definittivament fuq din il-parti, jew inkella tibgħat il-kawża quddiem il-Qorti Ġenerali sabiex hija tiddeċiedi dwar dan il-punt.
- 95 B'hekk, peress li l-imsemmija kritika ma tressqitx insostenn tat-talbiet tar-risposta ta' Scheucher-Fleisch *et*, ma hemmx lok li wieħed jikkunsidraha bħala kontrotalba.
- 96 Fir-rigward tat-tielet u tal-ħames aggravji, sa fejn ġie sostnut li l-Qorti Ġenerali ma missiex adottat miżuri ta' organizzazzjoni tal-proċedura u lanqas ma missa għamlet domandi lill-partijiet dwar il-kwalità ta' partijiet interessati ta' Scheucher-Fleisch *et*, għandu jiġi osservat li, skont kif ġie mfakkar fil-punt 43 ta' din is-sentenza, l-eżistenza ta' din il-kwalità fil-konfront ta' persuna tista' tkun determinanti, kif inhu l-każ inkwistjoni, fir-rigward tal-ammissibbiltà tar-rikors għal annullament ta' din il-persuna.

- 97 Issa, skont ġurisprudenza stabbilita, il-kriterju li jissuġġetta l-ammissibbiltà ta' rikors ipprezentat minn persuna fiżika jew ġuridika kontra deċiżjoni li tagħha hija ma hijiex id-destinatarja għall-kundizzjoni li hija tkun direttament u individwalment ikkonċernata minn din id-deċiżjoni, iffissata fir-raba' paragrafu tal-Artikolu 230 KE, jikkostitwixxi eċċezzjoni ta' inammissibbiltà ta' ordni pubbliku li l-qrati Komunitarji jistgħu f'kull mument jeżaminaw, anki *ex officio* (sentenza tat-23 ta' April 2009, Sahlstedt *et vs* Il-Kummissjoni, C-362/06 P, Ġabra p. I-2903, punt 22 u l-ġurisprudenza ċċitata).
- 98 B'hekk, il-Qorti Ġenerali ma tistax tiġi kkritikata talli adottat miżuri *ex officio* bil-għan li tinforma ruhha fuq il-kwalità ta' partijiet interessati ta' Scheucher-Fleisch *et*, peress li hija għamlet dan fil-kuntest tal-eżami tagħha ta' eċċezzjoni ta' inammissibbiltà ta' ordni pubbliku.
- 99 Barra minn hekk, għandu jiġi mfakkar li l-Qorti Ġenerali biss tista' tiddeċiedi fir-rigward tal-bżonn eventwali li tiġi kkompletata l-informazzjoni li jkollha għad-dispożizzjoni tagħha dwar il-kawża quddiemha. In-natura probatorja jew mhux probatorja tal-atti tal-kawża taqa' taht is-setgħa ta' evalwazzjoni tal-fatti li hija għandha, u li ma tistax tiġi mistharrġa mill-Qorti tal-Ġustizzja fl-appell, hlief fil-każ ta' żnaturament tal-provi pprezentati quddiem il-Qorti Ġenerali jew meta l-ineżattezza materjali tal-konstatazzjonijiet magħmula minn din tal-aħħar jirriżultaw mid-dokumenti fil-proċess (ara s-sentenza tas-16 ta' Lulju 2009, Der Grüne Punkt — Duales System Deutschland vs Il-Kummissjoni, C-385/07 P, Ġabra p. I-6155, punt 163, u l-ġurisprudenza ċċitata).
- 100 Għalhekk, il-Qorti Ġenerali ma tistax tiġi kkritikata fir-rigward tal-fatt li, qabel u waqt is-seduta għamlet serje ta' mistoqsijiet lill-partijiet sabiex tikkompleta l-informazzjoni li kellha diġà għad-dispożizzjoni tagħha u talli wasslet għal ċerti konkluzjonijiet mir-risposti mogħtija mill-partijiet għal dawn il-mistoqsijiet fil-kuntest ta' miżuri validament imqajma minnhom. Bl-istess mod, ir-Repubblika tal-Awstrija u l-Kummissjoni ma jistgħux jikkritikawha, fl-istadju tal-appell, talli ma adottatx miżuri ta' organizzazzjoni oħra li huma ma talbuhix tadotta fl-istadju tal-proċedura quddiem il-Qorti Ġenerali, peress li r-Repubblika tal-Awstrija ma pparteċipatx fiha, u li huma ma jiddekrivux fid-dettall fil-kuntest ta' din il-kawża quddiem il-Qorti tal-Ġustizzja.

- 101 Għalhekk ir-Repubblika tal-Awstrija u l-Kummissjoni ma jistgħux validament jikkritikaw lill-Qorti Ġenerali talli kisret ir-regoli li jirregolaw l-oneru tal-prova, u lanqas talli influwenzat indebitament l-investigazzjoni, u lanqas talli kkompletat informazzjoni li hija kellha b'mod adegwat.
- 102 Essenzjalment, dawn l-argumenti jiddiskutu l-evalwazzjoni tal-fatti mill-Qorti Ġenerali dwar il-kwalità ta' "parti interessata", fis-sens tal-Artikolu 88(2) KE ta' Scheucher-Fleisch *et*, jew ukoll l-eżistenza ta' diffikultajiet serji għall-evalwazzjoni tal-kompatibbiltà tal-għajnuna inkwistjoni mas-suq komuni.
- 103 Issa, it-tielet u l-ħames aggravji li jqajmu tali kwistjonijiet huma inammissibbli fil-kuntest ta' dan l-appell. Fi kwalunkwe każ huma neqsin minn bażi legali għar-raġunijiet esposti fir-risposta pprovduta fl-ewwel u fit-tieni aggravju.
- 104 Fir-rigward tar-raba' aggravju, għandu jittfakkar li l-obbligu ta' motivazzjoni tad-deċizjonijiet impost fuq il-Qorti Ġenerali, skont l-Artikolu 36 u l-ewwel paragrafu tal-Artikolu 53 tal-Istatut tal-Qorti tal-Ġustizzja ma jeħtiegħ li hija tipprovdi preżentazzjoni li ssegwi b'mod eżawrjenti u individwali r-raġunamenti kollha esposti mill-partijiet fil-kawża. Għaldaqstant il-motivazzjoni tista' tkun impliċita, bil-kundizzjoni li hija tippermetti lill-partijiet interessati jsiru jafu r-raġunijiet li għalihom ittiehdu l-miżuri inkwistjoni u lill-Qorti tal-Ġustizzja jkollha biżżejjed elementi sabiex teżerċita l-kontroll għuzjarju tagħha (ara s-sentenza Bouygues u Bouygues Télécom vs Il-Kummissjoni, iċċitata iktar 'il fuq, punt 42 u l-ġurisprudenza ċċitata).
- 105 F'dan il-każ, l-argumenti pprezentati mir-Repubblika tal-Awstrija jiddiskutu kwistjonijiet li huma s-suġġett tal-ewwel u t-tieni aggravji u għandhom, għalhekk, jiġu miċhuda għar-raġunijiet esposti fir-risposta mogħtija lil dawn l-aggravji.

- 106 B'mod partikolari, fir-rigward tal-argument li jikkoncerna n-natura allegatament kontradittorja tal-motivazzjoni tas-sentenza appellata, għandu jiġi enfasizzat li, skont il-ġurisprudenza ċċitata fil-punt 50 ta' din is-sentenza, rikorrent li huwa direttament u individwalment ikkoncernat minn deċiżjoni tal-Kummissjoni minhabba l-kwalità tagħha ta' "parti interessata" fis-sens tal-Artikolu 88(2) KE jista' jinvoka kull motiv li jista' jipprova li din l-istituzzjoni jmissa kellha dubji serji fir-rigward tal-kompatibbiltà ta' miżura ta' għajjnuna mas-suq komuni, u, għaldaqstant, li hija jmissa fethet il-proċedura ta' investigazzjoni formali prevista fl-imsemmija dispożizzjoni. B'hekk, il-fatt li l-Qorti Ġenerali eżaminat motivi marbuta mal-fondatezza tad-deċiżjoni kontenzjuża bil-għan li tiddetermina jekk id-drittijiet proċedurali ta' Scheucher-Fleisch *et* kinux inkisru ma huwiex inkompatibbli mal-konstatazzjoni tagħha, fil-punti 60 u 61 tas-sentenza appellata, li huma ma kinux ipprovaw li l-pożizzjoni tagħhom fis-suq setgħet tiġi sostanzjalment affettwata bl-għajjnuna li kienet is-sugġett tad-deċiżjoni kontenzjuża.
- 107 Għandu wkoll jiġi miċhud, l-argument, imqajjem mill-Kummissjoni, ibbażat fuq nuqqas ta' motivazzjoni tas-sentenza appellata peress li l-Qorti Ġenerali, minn naħa, ma eżaminatx jekk il-kontradizzjoni bejn l-AMA-Gesetz 1992 u d-direttivi AMA kellhom jagħtu lok għall-annullament tad-deċiżjoni kontenzjuża u, min-naħa l-oħra, ma kkonstatatx li l-evalwazzjoni ta' din id-deċiżjoni mill-Kummissjoni kienet tkun l-istess li kieku hija kienet fethet il-proċedura ta' investigazzjoni formali.
- 108 Fil-fatt, għandu jitfakkar li s-sugġett tar-rikors għal annullament kien deċiżjoni li ma jitqajmux ogġezzjonijiet taht l-Artikolu 88(3) KE.
- 109 Issa, kif ġie mfakkar fil-punti 40 sa 42 ta' din is-sentenza, il-proċedura preliminari li tagħti lok għal tali deċiżjoni għandha biss bħala għan li tippermetti lill-Kummissjoni tiffirma opinjoni preliminari fuq il-kompatibbiltà tal-għajjnuna inkwistjoni mas-suq komuni. B'hekk, il-Qorti Ġenerali ma tistax tindaħal fil-kompetenzi tal-Kummissjoni billi tiddeċiedi li l-evalwazzjoni tagħha kienet tkun l-istess li kieku hija kienet fethet il-proċedura ta' investigazzjoni formali.

- 110 Barra minn hekk, peress li l-eżistenza ta' dubji serji fir-rigward tal-kompatibbiltà ta' miżura mas-suq komuni huwa biżżejjed sabiex il-Kummissjoni tkun obbligata tiftaħ l-imsemmija proċedura ta' investigazzjoni formali, il-Qorti Ġenerali ma kellhiex bżonn tispjega, fis-sentenza appellata, ir-raġunijiet li għalihom il-kontradizzjoni li kienet ikkonstatat bejn l-AMA-Gesetz 1992 u d-direttivi AMA kellha tagħti lok għall-annullament tad-deċiżjoni kontenzjuża.
- 111 Fil-fatt, il-Qorti tal-Ġustizzja diġà kellha l-okkażżjoni tikkonstata li deċiżjoni li ma tqajjimx oġġezzjonijiet taħt l-Artikolu 88(3) KE, li tingħata f'termini qosra, għandha tinkludi r-raġunijiet li għalihom il-Kummissjoni tqis li quddiemha ma għandhiex diffikultajiet serji ta' evalwazzjoni tal-kompatibbiltà tal-għajjnuna kkonċernata mas-suq komuni u li anki motivazzjoni fil-qosor ta' din id-deċiżjoni għandha tiġi kkunsidrata suffiċjenti fir-rigward tar-rekwiżit ta' motivazzjoni li jipprovdli l-Artikolu 253 TFUE jekk hija turi b'mod ċar u inekwivoku r-raġunijiet li għalihom il-Kummissjoni qieset li ma tinsabx fil-preżenza ta' tali diffikultajiet, fejn il-kwistjoni tal-fondatezza ta' din il-motivazzjoni ma tagħmilx parti minn dan ir-rekwiżit (ara s-sentenza tat-22 ta' Diċembru 2008, Régie Networks, C-333/07, Ġabra p. I-10807, punti 65, 70 u 71).
- 112 B'hekk, fis-sentenza appellata ma jistax jiġi kkritikat li kien hemm nuqqas ta' motivazzjoni f'dan ir-rigward, peress li l-kwistjoni dwar jekk l-evalwazzjoni dwar il-kompatibbiltà kinitx l-istess jew le ladarba tinftaħ il-proċedura ta' investigazzjoni formali ma tagħmilx parti minn dan ir-rekwiżit ta' motivazzjoni.
- 113 Konsegwentement, it-tielet sal-ħames aggravji għandhom jiġu miċħuda bħala parzjalment inammissibbli u parzjalment infondati.
- 114 Għaldaqstant, l-appell prinċipali għandu jiġi miċħud kollu kemm hu.

Fuq l-appell inċidentali*L-argumenti tal-partijiet*

- 115 Fir-risposta tagħha, il-Kummissjoni tqajjem, insostenn tal-argument li jgħid li Scheucher-Fleisch *et* ma kinux direttament u individwalment ikkonċernati bid-deċiżjoni kontenzjuża, il-fatt li l-kontribuzzjonijiet inkwistjoni ma kinux komponenti tal-għajjnuna awtorizzata b'din id-deċiżjoni.
- 116 F'dan ir-rigward, il-Kummissjoni tosserva li s-sentenza appellata ġġustifikat il-fatt li Scheucher-Fleisch *et* kienu direttament affettwati bid-deċiżjoni kontenzjuża fid-dawl tal-obbligu tagħhom li jhallsu kontribuzzjoni lill-AMA. Issa, skont il-Kummissjoni, mill-ġurisprudenza tal-Qorti tal-Ġustizzja, b'mod partikolari mis-sentenza tas-27 ta' Ottubru 2005, Distribution Casino France *et* (C-266/04 sa C-270/04, C-276/04 u C-321/04 sa C-325/04, Ġabra p. I-9481), jirriżulta li t-taxxi ma jidhlux fil-kamp ta' applikazzjoni tad-dispożizzjonijiet tal-liġi tal-Unjoni dwar l-għajjnuna mill-Istat, sakemm ma jikkostitwixxux metodu ta' finanzjament ta' miżura ta' għajjnuna, b'tali mod li huma jagħmlu parti sħiħa minn din il-miżura minhabba l-eżistenza ta' rabta ta' allokkazzjoni restrittiva bejn it-taxxa u l-għajjnuna, fis-sens li l-prodott tal-ewwel huwa neċessarjament allokat għall-finanzjament tat-tieni.
- 117 Skont il-Kummissjoni, fuq dan il-punt, is-sentenza appellata hija vvizzjata bi żball ta' liġi, sa fejn, fis-sistema AMA, ma teżisti ebda rabta bejn il-kontribuzzjonijiet u l-ammont tal-għajjnuna mogħtija, bħalma diġà kkonstatat diġà numru ta' drabi l-Verwaltungsgerichtshof.
- 118 B'hekk, il-Kummissjoni tqis li r-rikors ipprezentat minn Scheucher-Fleisch *et* jmissu tqies bħala inammissibbli.

- 119 Ir-Repubblika tal-Awstrija taqbel mar-raġunament tal-Kummissjoni u tosserva li n-nuqqas ta' rabta ta' allokkazzjoni restrittiva f'dan il-każ huwa kkonfermat bil-fatt li l-miżuri ffinanzjati mill-AMA ma humiex kwantifikabbli f'ammonti skont il-benefiċjarji differenti u l-miżuri huma applikati indipendentement mill-prodott tal-kontribuzzjonijiet.
- 120 F'dan ir-rigward, l-imsemmi Stat Membru jenfasizza li, skont l-Artikolu 21j(1) tal-AMA-Gesetz 1992, il-kontribuzzjonijiet iservu sabiex ikopru l-ispejjeż amministrattivi tal-AMA marbuta mal-ġbir tagħha u għandhom ukoll jintużaw għall-miżuri elenkati fl-Artikolu 21 ta' din il-liġi.
- 121 Scheucher-Fleisch *et josservaw* li dan il-motiv huwa ġdid u li ma tqajjimx la quddiem il-Qorti Ġenerali u lanqas fl-appell. Skont dawn il-partijiet, fis-sistema ta' marketing agrikolu tal-AMA, teżisti rabta ta' allokkazzjoni restrittiva, fis-sens tal-ġurisprudenza ċċitata mill-Kummissjoni insostenn tal-aggravju tagħha, bejn il-kontribuzzjonijiet u l-għajjnuna inkwistjoni, peress li l-kontribuzzjonijiet lill-AMA kienu l-uniku mezz li hija kellha għall-promozzjoni tal-kreditu agrikolu. Fir-rigward tas-sentenza Nru 2005/17/0230 tal-Verwaltungsgerichtshof, tal-20 ta' Marzu 2006, Scheucher-Fleisch *et* iqisu li dan huwa dovut għal interpretazzjoni żbaljata tal-ġurisprudenza tal-Qorti tal-Ġustizzja u josservaw li din tal-aħhar qatt ma ressqet talba għal deċiżjoni preliminari quddiem il-Qorti tal-Ġustizzja dwar dan il-punt.

Il-kunsiderazzjonijiet tal-Qorti tal-Ġustizzja

- 122 Preliminarjament, għandu jiġi analizzat jekk, bħalma jsostnu Scheucher-Fleisch *et*, l-aggravju mqajjem fil-kuntest tal-appell inċidentali huwiex ġdid.

- 123 Fil-fatt, li parti tiġi permessa tqajjem għall-ewwel darba quddiem il-Qorti tal-Ġustizza motiv dwar l-att ikkontestat quddiem il-Qorti Ġenerali li hija ma invokatx quddiem din tal-aħħar ikun ifisser li hija tiġi permessa tressaq kwistjoni quddiem il-Qorti tal-Ġustizzja li tkun iktar wiesgħa minn dik li tressqet quddiem il-Qorti Ġenerali meta, fil-kuntest ta' appell, il-kompetenza tal-Qorti tal-Ġustizzja hija limitata għall-evalwazzjoni tas-soluzzjoni legali li nġhatat lill-motivi li dwarhom sar dibattitu quddiem l-ewwel formazzjoni ġudikanti (ara, f'dan is-sens, is-sentenza tal-1 ta' Frar 2007, *Sison vs Il-Kunsill*, C-266/05 P, Ġabra p. I-1233, punt 95 u l-ġurisprudenza ċċitata).
- 124 F'dan il-każ, dan l-aggravju huwa marbut u jintegra ruħu mal-motiv ta' inammissibbiltà, u li fir-rigward tiegħu il-Kummissjoni marret espressament quddiem il-Qorti Ġenerali, fejn giet iddikjarata l-inammissibbiltà tar-rikors għal annullament dirett kontra d-deċiżjoni kontenzjuża inkwantu *Scheucher-Fleisch et* ma kinux direttament u individwalment ikkonċernati b'din id-deċiżjoni.
- 125 Konsegwentement, l-appell inċidentali huwa ammissibbli.
- 126 Fir-rigward tal-motiv invokat mill-Kummissjoni, għandu jiġi mfakkar li, bil-kontra ta' dak li ssostni, is-sentenza appellata ma ġġustifikatx il-fatt li *Scheucher-Fleisch et* kienu direttament ikkonċernati bid-deċiżjoni kontenzjuża fuq is-sempliċi bażi tal-obbligu tagħhom li jhallsu kontribuzzjoni lill-AMA.
- 127 Fil-fatt, mill-punt 37 tas-sentenza appellata jirriżulta li l-Qorti Ġenerali bbażat ruħha, minn naha, fuq in-notifika ta' hłas indirizzata lil waħda minn dawn il-partijiet u, min-naha l-oħra, fuq il-paġni tal-internet tal-AMA u ta' bejjieġh bl-imnut li fir-rigward tagħhom kien irriżulta li t-tikketti "AMA" kienu nharġu qabel id-deċiżjoni kontenzjuża.

- 128 Barra minn hekk, kif jirriżulta mill-punt 44 ta' din is-sentenza, kull parti interessata, fis-sens tal-Artikolu 1(h) tar-Regolament Nru 659/1999, huwa direttament u individwalment ikkonċernat b'deċiżjoni li ma jitqajmox oġġezzjonijiet, sa fejn hija tqajjem motivi ta' annullament kontra din id-deċiżjoni bil-għan li tipprotegi d-drittijiet proċedurali tagħha.
- 129 B'hekk l-aggravju uniku mqajjem fil-kuntest tal-appell inċidentali, għal darb'ohra jiddiskuti l-kwalità tal-parti interessata, fis-sens ta' din id-dispożizzjoni, ta' Scheucher-Fleisch *et*.
- 130 F'dan ir-rigward, jeħtieġ, minn naħa, li jsir riferiment għar-risposta mogħtija għat-tieni parti tal-ewwel aggravju.
- 131 Min-naħa l-oħra, għandu jiġi osservat li, fil-kuntest tar-risposta tagħhom u matul is-seduta, Scheucher-Fleisch *et* ilmentaw li kellhom l-obbligu mhux biss li jikkontribwixxu għall-finanzjament tas-sistema implementata, iżda wkoll li jbatu mill-iżvantaġġ marbut mal-fatt li l-kompetituri tagħhom biss jibbenefikaw mill-miżuri ta' reklamar maħruġa mill-AMA Marketing.
- 132 Issa, għandu jiġi osservat li, skont l-Artikolu 1(h) tar-Regolament Nru 659/1999, "parti interessata" għandha tintfiehmed b'mod partikolari kull persuna, impriża jew assoċjazzjoni ta' impriži li l-interessi tagħhom jistgħu jkunu affettwati bl-għoti ta' għajjnuna, jiġifieri b'mod partikolari impriži kompetituri tal-benefiċjarju ta' din l-għajjnuna. Fi kliem ieħor, dan jirrigwarda numru indeterminat ta' destinatari, li ma jeskludix il-fatt li kompetitur indirett tal-benefiċjarju tal-għajjnuna jista' jiġi kkwalifikat bħala "parti interessata", sa fejn huwa jsostni li l-interessi tiegħu jistgħu jiġu affettwati bl-għoti tal-għajjnuna u li jipprova, suffiċjentement skont il-liġi, li hemm possibbiltà li l-għajjnuna jkollha inċidenza konkreta fuq is-sitwazzjoni tiegħu (ara, f'dan is-sens, is-sentenza Il-Kummissjoni vs Kronoply u Kronotex, iċċitata iktar 'il fuq, punti 63 sa 65 u l-gurisprudenza ċċitata).

- 133 F'dan il-każ, peress li s-sentenza appellata kkonstatat li Scheucher-Fleisch *et* kellhom jiġu kkunsidrati bħala “partijiet interessati” fis-sens tal-Artikolu 1(h) tal-imsemmi regolament, l-aggravju mqajjem mill-Kummissjoni fil-kuntest tal-appell inċidentali għandu jiġi miċhud bħala infondat.
- 134 Mill-kunsiderazzjonijiet preċedenti kollha jirriżulta li l-appell inċidentali għandu jiġi miċhud fl-intier tiegħu.

Fuq l-ispejjeż

- 135 Skont l-Artikolu 69(2) tar-Regoli tal-Proċedura, applikabbli għall-proċedura ta' appell taħt l-Artikolu 118 ta' dawn l-istess regoli, il-parti li titef għandha tiġi kkundannata għall-ispejjeż, jekk dawn ikunu ntalbu. Peress li r-Repubblika tal-Awstrija tilfet, hemm lok li hija tiġi kkundannata għall-ispejjeż kif mitlub minn Scheucher-Fleisch *et*.
- 136 Peress li Scheucher-Fleisch *et* ma talbitx il-kundanna tal-Kummissjoni, din tal-aħħar għandha tbatl l-ispejjeż tagħha stess.

Għal dawn il-motivi, il-Qorti tal-Ġustizzja (It-Tielet Awla) taqta' u tiddeċiedi:

1) L-appelli prinċipali u inċidentali huma miċhuda.

- 2) **Ir-Repubblika tal-Awstrija hija kkundannata għall-ispejjeż.**

- 3) **Il-Kummissjoni Ewropea għandha tbatl l-ispejjeż tagħha stess.**

Firem